

হিরম।				লামাই
২০।	বসন্ত	...	...	৩০
২১।	লুপা	...	...	৩১
২২।	নোকনবা	...	...	৩২
২৩।	মৈতৈ হৈশ	...	...	৩২



## শৈদম শৈরেং ।

অম্বুক অঙনবা ।

নোংপোক লৈমা ইবেম্মা,  
চীংথে ফিছুপ অহ্মনা,  
হোংবিরে খাংজেং অনৌবা ;  
থোরকলে হরাওনা নোকনা ।

ইমুংগী শোরা তৈথরে,  
পোম্বী চেকলা য়াহৌরে ;  
য়েল লাবা অমোমনা  
খোংলকলে কে-ক্ৰেক-কে হাঈনা ।

য়ুম খুদিং পাইছুনা,  
চেকলা-ম্বুবা কাকনা,  
তাইবং' জীব পৃষদা  
পাউজেলে কাক-কাক হাঈনা ।

মলয়া মুংশিং নামিবা,  
 লিরি খোংদোই হুন্দুনা,  
 হৈনম লৈনম মুংশিবা  
 য়েল্লরে মাইকৈপৃম্বা শিম্বুংনা ।

পোম্বী চেকলা থিবিকনা,  
 উশা রাশাদা তোংছুনা,  
 মুংশিন্নবা খোঞ্জননা,  
 শোল্লে মপুগী কোলোই নিংথিবা ।

হৈপাল লৈপাল 'পৃম্বা,  
 তরং লাইজা শিম্বু'না,  
 হৈয়াং লৈয়াং খুজোক  
 কংলকলে মপুগী চরণদা ।

সংসার 'পৃম্বা হরাওরে ।  
 মকা ফল্লকলে থম্বাল,  
 মবুংঙো উজরনি খনবদা ।  
 ফিরুক খুমথ্রে থরোদি রানা ।

নোকই মতো উবদা,  
 হাঈ থম্বান্না থরোদা ;  
 “ বারুন্মু থোইনা ইতা,  
 মথং মথংনি অরা, মুংঙাইবা । ”

শিম্বা কনবা মীশিংনা,  
 য়াহৌনথ্রে ওমনা  
 মপুগী কোলোই শোল্লগা  
 পাঈথরে মাগী মাগী মশিল ।

হে ইচিন ইনাওশা !  
 হৌগংলো মতমসিদা,  
 মপুগী কোলোই শোল্লগা  
 পাজিনরো নংগী নংগী নশিল ।

---

### থস্থাল ।

শিঙেল্লক্তা অথোইবী                      লৈরাংলক্তা অহেনবী  
 শাংইরে লৈমুংশি থস্থাল নিংথিজনা ।  
 চীংয়া তময়া ডাল্লে                      পাং অপুয়া নিংথিরে  
 মাইকৈ মরি থনথরে লৈনমতনা ।  
 ইশংশংবা থমনালক্তা                      শংবানবা লাইজথক্তা  
 মুংশিংনা জুয়দা হরাও' জগোইশারে ।  
 উজবদা নিংথিবছ                      খোঈরাংলে খোইমু  
 কোঈপাই পাইছনা ড্রং ড্রং ঙলরে ।  
 খোইমু খোঞ্জেল তাবদা                      ফল্লে থস্থালমকা  
 খোইনা হরাওনা শারকলে জগোই ।  
 করস্থা জগোই শাবীনা                      ওমগদগে শাবা  
 অশুক নিংথিবা জগোই মশা অসি ।  
 হা থস্থাল ! পাম্মুইদা                      নংগী নশক নিংথিবা  
 মাংখগদবা মতম লাকলগা ।  
 বারুগম্মু লৈমুংশি                      সংসারগী হৌনবীনি  
 সংসারসি ফংলগদবনি নংগী দশা ।

---



উনা।

তাইবং মিং পেল্পয়া ইশং শংনা,  
পামেলগী লৈতেং ওইরশ্বা নিংথিবা,  
হে উনা ! পুনশি লোমলমাল্লে,  
উফুল্লক্তা তাইবং খোংগাওনরেদো।

নফম লেংদ্রিঙে নপাল ফবিঙে,  
মালেম মুংশা মৈনা চাকলিঙে,  
শাইদাংলশ্বা ডাকনি নহাকী,  
তৌবিমল লমন শিংলরে নেংপনা।

---

লাইরবা।

ময়াই কারিঙে শেল্লা  
মতম অমদা,  
লাইরবা অনংববু  
তুচ্চখি ঐনা।

ব্রাহ্মণ চংজরকপা  
 পীথি ইকাইবা ।  
 তানথোকথি নোকনা  
 অথীবা রাইহেনা ।  
 অবাবা নুংঙাইতবা  
 লৈখিদে ঐঙোন্দা ।  
 মরুপ মপাং কয়ানা  
 লাকপি য়ুমদা,  
 পেন্নবা রাইহে কয়ানা  
 তাকপি ঐঙোন্দা ।  
 মুমিংচুপ্পা ফমছনা  
 হোংনৈ নিং' থুংনবা ।  
 খল্লমই ঐহাকপু  
 কয়াদা নুংশিবা ।  
 লৈজবা থিবিক ঐগী  
 মাংহনবি তুমনা ।  
 থম্বিরমলে ঐবু  
 নহাকী তম্পাক্তা ।  
 তাকপিরে সংসারদা  
 কনা লৈ চান্নবা,  
 কনা লৈ শাগৈনাতৈ,  
 কনা লৈ অতোপ্পা ।  
 পাংহন্দুনা ঐগী মিৎ  
 তাকপিরে নংনা,  
 ঙ্গমদ্রবা বাখল  
 লোশিং অপুহা ।  
 কনা লৈ ঐগীদমক

সংসার অসিদা,  
 লেপ্সিগদবা কনানো  
 সংসার' বাংমদা ;  
 ফংঙমদ্রবা মন্তসি তাকপিরে নংনা ।  
 ( হে লাইয়বা )  
 কনা লৈরিবগে  
 মরুপ নংগা মান্নবা ।  
 ললু ময়াইনা তুংদা  
 বুদ্ধি মাংলবদা,  
 খাশ্বিয়ু ঐহাকপু  
 লেপ্সিহুনা নাক্তা ।  
 মতম পুন্না লেংদনা  
 লৈবিয়ুনে নাক্তা ।  
 ( উসি ) মিং অনিমক পাংজরে  
 নহাক্কী থোজান্না ।

---

### টৈমচাক ।

হোন্দোরকপা স্বরনা হুংশা মপৌনি ।  
 মচিন্দসু মুরুম মুরুম শোল্লি ।  
 মরক মরক্তা হেক হেক নোকই ।  
 ডাইহাকসু অমুক মকপই ।  
 টৈমচাক খাংই বানা থাম্মোই কংনা ।  
 মরক মরক্তা হাঙ্গিরকই বানা,  
 “ ফংলরোই হন্দক্কী মপোক অসিদা ।

উররোই অমুক হুমা পুনশিসিদা ।  
 তাররোই তাররোই রাইহে নিংথিবা ।  
 অফবা থবক্তা পুকনিং থোংগৎপা । ”  
 কান্নরোই হুপা খল্লুরনু, খল্লুরনু,  
 থাইনা মৈচাকনা চাকলিবা নংবু ।  
 সংসারগী হোংবা স্বাদ্রবা লিচৎনি,  
 মথং মথং চৎকদবনি ওমনমকসি ।  
 অমগী বানবা পোকহনবনি অমা ।  
 থিরুন্নু, থিরুন্নু হিদাক লাইনা অতুগী,  
 থিরু থিরুরগা হেল্লকনি মৈরি ।  
 কনানা থোক্তে করিসু কনা অমগী ।  
 নিংশিউ তত্তনা ঈশ্বরগী মায়ানি ।  
 কোকনি মৈচাক লাইনা অতুগী ।

---

### সীতা হুবদা জটায়ু ।

পাঙ্গল লৈত্রবী রারবী সীতানা,  
 তেংথারকই জটায়ু য়েংলহুনা ।  
 য়েংউনে, হা উচেক নিংথো জটায়ু !  
 হুহুনা পুরিবসে রাবণনা ঐবু,  
 কল্লবা ফল্লবসিগী মথুত্তগী  
 ওম্মরোই ঐবু মুনবিহৌবদি,  
 তস্মিসু রাম লক্ষ্মণ অনিমক্কা  
 পাউ অসি ঐবু হুহুনা পুরিবা ।



তারতুনা সীতানা তেংথারকপা,  
 য়েংলকই উচেংক নিংথো জটায়ুনা,  
 উতুনা সীতাবু রাবণনা পুরস্বা  
 হাঙ্গেরকই নিংথিবা রাইহেনা রাবণদা,  
 “ লক্ষ্মাগী নিংথো রাবণ নহাক্তি  
 প্রজা য়োকপনা নহাক্তি ধর্ম্মনি,  
 চতুনা নিংথোগী হোনবী শাজক্তি  
 করি শাজংনো মীগী নুগী হুবদি ।  
 মীনোক চংবা ফঙবা থবক্তি,  
 তোনদে লমচং ফজবা মীনদি ।  
 অফা ফঙা নিংথোগী শাজক্তি,  
 অঙম অথো প্রজানা তমনবনি ।  
 মপাগী রাশব ডাকলিবা রামনি,  
 চহি তরামরি বনদা লাকলিবনি ।  
 মাংনবা তোরদে লৈবাক নহাক্তী,  
 তোরদে অরানবসু নঙোন্দদি,  
 করিগীনো লংজকরিবা নহাক্তা  
 কনাদসু লান্দবা মী অতুদা ।  
 তোফদে মতিক চাদবা থবাক্তি ।  
 তোফদে ধর্ম্ম মিংচং মাংবা থবক্তি ।  
 নমজা নমথেবনা সীতা পুবদি,  
 য়ারোই পুথিবা ঐগী মাংদদি ।”  
 জটায়ুগী রাইহে তারগা রাবণনা,  
 শাউনা হোংচিল্লকই জটায়ুদা ।  
 হোংচিনথ্রে জটায়ু রাবণ তমনা,  
 অনিমক থেংনথ্রে লান কল্লবা ।  
 থৌরবা তেল কয়া কয়া রাবণনা

নোংচুবগুম কাপলে জটায়ুদা,  
 পাল্লবনা মশীং নাইজবা তেন্না  
 নিংথিরে ( জটায়ু ) মকোন্দা লৈবা উচেকুমনা ।  
 তেনগী চৈনাখোল পুমনমক  
 সীতা য়েংলুবদা মাংথ্রে ওমনমক ।  
 সীতা কনগে খনখিবা রাখলনা  
 মথরাই পাম্মুথিজে জটায়ুনা ।  
 তেন অয়াস্বা কাপলকপা রাবণনা  
 য়েথেকই 'শানা তেন কয়া কয়া,  
 পাইশিন পাইশিন ফুই 'শানা,  
 চোংশিন চোংশিন খোংলুই খুজিন্না ;  
 মশানা ফুহুনা, খুজিন্না খোভুনা,  
 লিরুং থুদেক্কে, হোগাইরে মশা,  
 লৈরক্ত্রে থুংলাই রাবণ মথুত্তা ;  
 সিতা পমনা তারকলে লৈপাক্তা ।  
 অথোবা থাংলেন শংলগা নাক্তগী  
 ককথ্রে রাবণনা মশা অনিমক জটায়ুগী ।  
 মুল্লবা কোনা মঠৈ কেনবগুমনা  
 জটায়ু তুথরে লৈপাক মথক্তা ।





নোংপোক মাইকৈ শেংলে                      অমনা অমতা লৈত্রে  
 মাইকৈ পুমনমক ইডান ডালে।  
 ডাড্রাননা উরকলে                      সনা মহী চেলকলে  
 নোংপোকথংবা মাইকৈ নিংথিজরে।  
 নিংথিরে সংসার পুষা                      হোংলে ফিরোই নিংথিবা  
 ওকে থোরকলে ওমনা করোহনবা।  
 অহিং' লাইজা লিকলা                      তিংথো মতোন্দা পকপা  
 নিংথিজরে মুক্তা পয়েং পানবগুমনা।  
 খাগী মুংলিং নামিবা                      হুমলকলে তপনা  
 পুছনা হৈনম লৈনম মুংশিবা।  
 পোখী চেকলা যাহোথ্রে                      চিজাক থিবা চংনথ্রে  
 মানা মানা নিংবা লমদম তমনা।  
 অহিংচুপা বাকরবী                      মাইথোং মকা লাংলম্বী  
 মোমোন নোকচরকলে থম্বালদো।  
 ফুগাইনা শাংলম্বী                      থেকনা নোকচরম্বী  
 ফিকক থমথ্রে মুংডাইতনা থরোদো।



খোঁদো অহু উরবদা  
 ওক্তুনা পোড়রা অমনা  
 হংলকই মাগী ওবাদা

“ তোল্পবা হুইদবু  
 ফজ'রাইহে হাঈববু  
 করি কান্নে, তাকপিয়ু ওবা । ”

হংলকপা অহু তাবদা  
 মোমোন নোকলগা  
 থুমলকই জগন্নাথনা,

“ তত্তনা ডাংবা রাডাংদি  
 থীবসি হোনদবনি  
 থাৰা ওমদবনি হৈনথ্রগা ।

হুইসিগী মফমদা  
 অকাস্থা হাঈরুরগা  
 শিনশা ওইথ্রগা মাতুনা,

অঙম অথো তিল্লগা  
 চিলাং থরাং হাঈথ্রগা  
 চোপকনি থল্লিনে ঐনা । ”





সীতা কুখিবদা রামনা তেংথাবা ।

য়েকনবা ময়াই থুদেকলগা  
 হল্লকপদা রামনা খাংপোকতমনা,  
 য়েত্তা লমহুইনা চেল্লকপা,  
 ওইদা লিলবু উরকপদা  
 রাখল লংজিন পুনথরে  
 মরোল মরোল খল্লকলে ।  
 লাউখিবা খোন্দো হিংচাবনা  
 তারমলগা ইনাও লক্ষ্মণনা,  
 ছঞ্জেকলগা সীতাবু মথস্তা  
 লাকলমগড়া মাহাকনা ?  
 মারিচনা লাউবছ তারগা,  
 অচুষা ওইরিনি খল্লিড়া ?  
 নোংদুষা লাইগী খুজিন্না  
 অরাবদা অরাবা তারগড়া ?  
 মরোল মরোল খল্লুরগা  
 হাঙ্গিরকই রামনা নোল্লুকনা,  
 “ তাবিয়ু লাইয়াম অপুষা,

ওসিগী করোনোংজা অসিদা  
 ঙাকপিরম্মুনে সীতাবু.  
 কনবিরম্মু নংজরকলবীতুবু ।”  
 নিংলম্বা থিবিত্তে। রামনা  
 থোকলরে ওমনা মাংদা,  
 উরকলে লক্ষ্মণ লাকপা ।  
 হংলকই রামনা ওকনা,  
 “ করিগী লাকলি ইবুঙো নংদি  
 মথন্তা থনম্মগা সীতাবুদি ?  
 ঐনা নঙোন্দা শিন্নরম্মদাই  
 কনাদা শিন্নরম্মি নতৈমদি ।  
 মাংলে, মাংলে নংনা তৌরিবসিদি,  
 চেংলৌ উররোইনে জানকাগী ।  
 শুকলবা দণ্ডক বন অসি  
 হিংচা য়াইতম্বগী ময়ুমনি ।  
 করম্বা ফত্রবা থেনফমদা  
 থংনরুরবা হিংচাবশিংগা ।  
 হিংচাবগী লৈফমনি উমংসি  
 কোক-তোল থংলিবনি নংদি,  
 নংনি ঐঙোন্দগীম্মু শিংলিবা  
 থৌরম অপুম্বা থৌরাংলিবা ।”  
 ঙাংনা, ঙাংনা লাকপনা অনিনা  
 থাংপোক লৈরিবত্থ যৌরগা  
 “ সীতা, সীতা ” কৌরে রামনা ।  
 য়ুমতা নাইতোম লৈরম্বা  
 সীতা লৈরমদবা উবদা  
 বজ্র কোটী তাথ্রে রামদা ।

হাঙ্গিরকই রামনা লক্ষ্মণ য়েংলগা,  
 “ইবুংঙো লক্ষ্মণ ! করিনোনে  
 সংসার অপূস্বা মমথরে ।  
 সীতা লৈরমলরোই নিংবদো  
 শোইরমদ্রে হাঙ্গিখিবদো ।  
 নাইতোম য়ুমতা থনমলগা  
 হুথবনো সীতাবু বনানা ?”  
 লৈরমগদবোই খন্দুনা  
 থিরকলে সীতা রাম লক্ষ্মণনা ।  
 হন্দুনা হন্দুনা থিরকপনা  
 চাইরকলে গদাবরী মপাল থুংনা ।  
 চাংগী লোকলুংদা চংছুনা,  
 মুনিগী তপোবন্দা চংছুনা,  
 সীতা থিরকলে রাম লক্ষ্মণনা  
 মাইকৈ অনি চাইছুনা ।  
 অমুক য়েংথবা মফমছ  
 হন্ন। য়েংলুই অমুকসু ।  
 হঞ্জিন হঞ্জিন থিরবদা,  
 মফংলত্রুবদা সীতা  
 রাম কপলকলে হিকনা,  
 থবাক চোৎথরে পিনা ।  
 রামনা তেংথাবা তারগা,  
 কপলে বনগী উচেকপূস্বা ।  
 লৈরিবা মুনি ঋষি খিবিকনা  
 থেমজিল্লি রামবু নিংথিনা,  
 য়াথিজে থেমজিনবা রামদো  
 কাউগে ওমথিজে সীতাদো ।



“সীতা” হাঙ্গিনা ওনথ্রে লৈপাক্তা  
 থম্মোই চাকনা হিকনা  
 তেংথারে রাম লক্ষ্মণ’ মাংদা ।  
 হাঙ্গিয়নে লক্ষ্মণ ইয়াশ্বদা  
 কদাইদা লৈথুবগে সীতা ?  
 লমদম কৈদা লৈথুবগে,  
 মাইকৈ কদোমদা চৎথুবগে  
 ঐডোন্দা তাবলম্বসু লৈতে,  
 নহাকনা থংহৌবসু নংতরে,  
 গদাবরীগী থম্মাল মরক্তা  
 শাল্লথ্রিমালে থম্মাল সীতা ।  
 মপাং ফংছুনা থম্মালশিংনা  
 লোৎথ্রমালে থম্মাল মরক্তা ।  
 কুইনা খোরাংনা ঙাইরবা  
 থানি নিংনা উমথুবরা রাল্লনা ।  
 লৈবাক থাদোকপা উছুনা  
 মচানুপী লোৎথ্রবরা পৃথীনা ।  
 লৈবাক থাদোকুনা লাকলবসু  
 ইনাক্তা লৈরম্মিনে লক্ষ্মীতু ;  
 অতুগুস্বী লক্ষ্মীদো মাংথরে  
 কৈকয়ীনা নিংবা থুংজথ্রে ।  
 নোংথাংবু লোৎপগুমনা নোংনা,  
 লোৎথ্রমালে সীতাবু উমংনা ।  
 সনাগী উরীনিনে সীতাদো  
 কনানা থদৎথ্রবগে উরীদো ।  
 মুমিং, থা, থরাশ্মিচাকনা  
 মাংহল্লি লাইনা অমম্বা ;

ঐগী পুকনিংগী অমম্বদি  
কোকলরোই সীতা নত্তনদি ।  
সীতানা নিংনফমনি ঐগী,  
মণিনি ঐগী থম্মাঐগী ।  
মণি মাংখিবা লিল গুমলে  
মণি পীরগা কল্লু থরাইসে ।  
থোজাল হৈরবী পঞ্চবতী !  
থোজাল উৎলিবোইরে নংদ  
ঐগী লুংশিথোইরবী সীতা  
কনাদা পীবিথ্রবগে নহাকনা ?

### অহিং ।

মালেম অঙানবা তাথ্রে,  
মাইকৈ অপুস্বা মমলে,  
থাংমৈ পরেং থানবত্তমনা  
থোকলে থরান্নিচাকনা,  
ডাল্লে অতিয়া শিশুংনা ।  
চাক্তারস্বা পোস্বী চেকলা  
পোথাথ্রে ডমনা মকোন্দা ।  
মপারী মৈনা চাকলস্বী,  
মমোম মৈচাক খাংলস্বী  
লাইবকথীবী অপুস্বা  
য়াতাথ্রে নিজাগী তম্পাক্তা ।  
সুমথোং খুদিং চংলত্বনা  
কোইনা চাকনিবা চংলস্বা

পাঠৈ লৈত্রবশিং অপূষা  
 পোখাথ্রে অরাবা হুঞ্জেকুনা ।  
 মৌচিক মৌখোল তাদরে  
 সংসার অপূষা চিকলে ।  
 মপুনিংবা তাওবা হুইদি  
 মরক মরক্কা খোংলি,  
 ডাকলি য়ুমকৈ মপুগী  
 উংলি খুদম মপুনিংবগী ।  
 উরা নাপীশীংবী থিবিক  
 মরু ওমনা ঈরুক লুক  
 মঠৈ মঠৈ তুমিন তুমিনা  
 লৈথ্রে লাইনিংবওমনা ।

( মতম্ অসিদা ) খোংলকলে মকু তন্তনা  
 “ কু ' কু ” হাঙ্গিনা হরাওনা ।  
 চাক্তাথ্রে শেকপি হরাওনা ।  
 চংনিংবা লম চতুনা ।  
 কিরবা কৈ নোংশানচিংবা  
 থোরকলে মচিঞ্জাক থিবা ।  
 লাইনিং চেংথ্রে কাংবু অমনা,  
 থোকপিথিনু কোরোহনবা ।  
 নিজরকলে কাংবু অমনা,  
 থোকপিরকলো করোহনবা ।  
 ওকই লিচং সংসারগী  
 ওকলবা খুজিনি মপুগী ।

কোংডুং কোকফাই ।

কোংগ্রেস কোকফাই কোবী

ঐশিং লৈমনা পোকগী

ନିମ୍ନ ଲିଖିତ ଲେଖକମାନଙ୍କୁ  
 ନିମ୍ନ ଲିଖିତ ଲେଖକମାନଙ୍କୁ

চরাংদা কাইদোংলগা

ककलादा कासकलग।

ককলা মন। অমদগী, অমা তান্না লামবদি

ककना थूना च०नगा,

মুন্না মুন্না য়েংলমলগা,

হুপলালক্কা লাকপনা. কোচিন কোয়া য়েবনা,

নতारোই কন। থিরি ?

খংলে খংলেনে কোংজোংও !

নংনা কোইনা থিবদো ।

ନିଶା ଲୁଗ୍ମେ ଧନଦନା, କୁମ-ଥା ଓହିରେ ଧନା,

চাগোকফম থিরিবনি ।

হুপলালজুনা মকোকউ,

ককলালকুমা মকোকাউ,

ডাট্টে মকা লাম্মরোই,                      নাকোং রাই চিল্লরোই,

मरुमनिने नशाकौ ।

নপারী নম্বো পোরিবা  
 করি থোদোনো তোরিবা ?  
 শিন্হোং থংনা শিন্হাজবদি, শিল্লম নম্বো পোবসি,  
 তাক্কে থোরাংবোই নংদি।

---

### খোম্বাং ।

ঐনা ইশৈ শকলগা শকলিবা,  
 ঐনা লাউরগণ্ড লাউরিবা,  
 ফনা মান্নরি ঐগী খোন্দাগম্মু  
 কনানো শকউদবা নহাকপু ?  
 থোরকউ লাও ঐগা রারী শাশি।  
 থোরকউ লাও শক মথংনশি।  
 নশক্তি উদে হে নোকনচাউবা !  
 হোনদবনি ( মীগী ) মতোতমনা নোকনবা।  
 হেক ঙাংলকপদি ঐগী তুংইন্ননা,  
 থংপেক থংপেক থংই থংহোদনা।  
 হোনদবনি মীগী চিন্হুত্তা রা ঙাংবা।  
 চুমদবনি মীনা থংনবা তৌবা।  
 নংনা ঐবু করিগী 'মুক তাথিরি  
 য়েকনবা থমদবনি অফবা মৌদি।

---

নোংঙাল্লমদাইগী শজীক ।

অচিকপতনা নংগী ওইবী,  
চিকলবদা চিকনা থোকপী,  
চিকনা ডানবী হে শজীকও ।

নংনা থোরকপা উরগা,  
চংখরে থানা জুংঙাইতনা ।  
সনা লৈত্রোং মচু মানবীও ।

লৈরাং থম্মাল কোবী লৈজুংশি,  
হরাও মোমোন নোকচরি,  
মথংলেন উরগনি থন্দুনা ।

অতিং চাকথোকপা জীবনা  
চৈরি খোইরাং খোইশাউননা  
নজাকপু চিংনা চিংনা য়েংলগা ।

মাখোইনা চৈ-থাংবা তারগা,  
থানা শাউজৎনবা উরগা  
অরাবা থাংনা নিকলিবরা ?

সংসারগী নিংথিবা উরগা,  
থম্মালনা হরাওবা উরগা  
হরাও তুজুংনা নিকপরা ?

মীগী অরাবদা রাগনবী,  
মীগী জুংঙাইবদা পেনবী,  
নংগী শাজ্জং থাগৎনফমনি ।

ইংনা ইংনা ঝাইবু ইংহলি,  
মপুগী য়াথং কাঈদনা ডাকলি,  
নংগী নতৌ তমনফমনি

---

### তেনরা ।

উদা তোংছনা তে তে খোংলিবা  
নিংথিবী হা চেকলা তেনরা ।  
নমাংমক্তা পোনগী মনুংদা,  
মমিং মনা উইনা ঝল্লিবা  
উদ্রবরা নতারোই অসি,  
খন্দমালে চেকলা নমানুবনি ।  
( নতারোইসে ) শিজনিংদে সনাগী খোংজিসু ।  
লৈজনিংদে য়োংকী পোন্দসু ।  
চাজনিংদে চিঞ্জাক নিংথিবা ।  
থকচনিংদে অরুবা লাইজা ।  
চিকথৎনি পিকলবা মচিমা  
কল্লবা য়োংনা শারবা ফৈরা ।  
চেকলা মপাজ্জল শোনবনা  
ডমজে পোন্দগী লিংথোকপা ।  
চেকলা মনিং তমলিঙে  
শোংলবা বন্দা লৈরিঙে  
চেকলা শঙ্গু শঙ্গু পাইরগা  
চানিংবা উইহে পেমা চাজবা ।  
লাইজা ঈখৌ লাংলবদা  
চাংনুংগী লাইজা নিংথিবা  
অরুবা খমা পেমা থকচবা ।

মালেম অভানবা তাত্ৰবা,  
লাইজা লিকলা তারবদা,  
পামেল উনা অপুংবদা  
চেকলা শঙ্গু যাইরেকপা ।  
লিশিং লিশিং নুড়াইবা কয়া-  
কপলি তরং লাইজা শিন্ধনা ।  
হা চেকলা অপিক্ক ! লাক্কনু,  
তাইবং মীনাক নকনিংগনু ।  
চেকলাসিনা ফংলিবা অরাবা  
ফংগনি নংসু শোঙ্গিদনা ।

মতম ।

তত্ত্বনা চেল্লিবা তুরেনগী ঈশিংগুমনা,  
পুনশিগী তুরেন্দা চেল্লি মতম্ননা তত্ত্বনা ।  
                    ঙাইবিদে কনাবুস্তু ।  
                    তাকলমদে কনাদস্তু ।

মাংদা চেনথিবা তুরেনগী ঈশিংনা,  
চেনথংলক্তে হান্নগী মফমদা হন্বা।  
ওরাং নহাল অসিসু।  
হন্বা লাক্তে অমক্তসু।

ওসি ওসি হয়েই হয়েই মাংখি মতমসু ।  
 হুমা য়োনবু য়েংবিরমদে কনাবুসু ।  
 মুংশি হৈতবী মতমনি  
 বারকেচেপ্পী মাহাকনি ।



চানবীদে মাহাকপু লাস্তিবা মাথোইদা ।  
 খোজানবি মাহাকপু লুনা তৌবা মীছদা ।  
 অচৌবনি খাঙ্গিদোক্তে ।  
 লাইবনি য়েংবীদে ।

---

মরুপকীদমক তেংথাবা ।

[ গোহাটি “ মৈতৈ পত্রিকাদা ” ফোংখিবা ]

পাইমা লৌশিং চাউবা,  
 থোনানা মাংওইনবা,  
 মৈতৈ পাঙলক্তা নিংখিবা,  
 য়ুম্ফ মুন্সি মপারী,  
 মহম্মদ জহুরআলি ;  
 মরৈবাকী রাখনবা,  
 মহৈতম্বা খোঙ্গিৎবা,  
 মরুপমপাংদা রাখংবা ;  
 পল্লেম মুংশিবী শেৎনা,  
 পম্বৌ মুংশিবা কাঙ্গীনা,  
 মহৈ তানগে চংখিবা,  
 কলিকাতা মপুংয়াইদা,  
 রৌপোন কলেজগে,  
 য়োথ্রে অলমশুবা চহি ;  
 পুনসি ইচেল তেনবনা,  
 নিংবা কোঙ্গাই থুংদনা,  
 নোংদম্বগী নোংদমনা,  
 ১৯৪২ ইং কুমজা,

নবেস্বর জমনি চনবদা ;  
 পাঙল পামেন্দা শাংপা,  
 লৈরাং পোমশাংনরস্থা,  
 ( লৈরাং ) কেনথরে খাংউথক্তা ।  
 পল্লেম পশ্বৌ অনিন',  
 মপারা মৈনা চাকলিবা,  
 তেংখাসিগে করি হাঙ্গিনা ।  
 খাজং থৌনি পীগনবা,  
 চীংঙু লাইগী খুয়াদা,  
 খুয়াং চাজৌ লৈতানা,  
 তরং লাইজা শিশ্বনা,  
 নিজরি হন্না হন্না,  
 “ হে লাইঙ লাইনিংথৌ !  
 তেংবানবগী পশ্বৌ !  
 লৈরাংনা কেনথবস্তু,  
 মরুদি মাংহনবিগল্লু,  
 ছনবিয়ু তাইবং লৌবুক্তা ।  
 নংগী শিশ্বাদা রাংলস্থা,  
 শিশ্বা মখাক লৈহৌবা  
 পীনবীয়ু মতোল লোমলবা ”

### পূর্ণিমাগী থাবল ।

ধোরকলে পূর্ণিমাগী থা নোংপোক মাইকৈদা ।  
 ফিঙৌ ফৌরে থাবলনা মালেম লৈমাই শিশ্বনা ।  
 অতিয়া মকোঙ্গদা কোঙ্গিনা শান্নরস্থা লৈচিন্না,  
 চীংয়া তমন্না তমথরে ইকাই মুংগি যান্ননা ।

নংগী নগুগ্না শুক্ষৎলে সংসারগী জীবপূষা ।  
 মরাই ওম লুকথরে উপাল রাপাল 'পূষা ।  
 চেকলা নোংইয়া শান্নজরে তুবৎ পাইতুনা,  
 মালংবসু লিরি শিতুনা শান্নজরে হরাওনা ।  
 নংগী নতো নিংথিবা করি হাঙ্গিনা থাগৎসিগে ।  
 নংগী নগুগ্ন অচৌবা করিদা পান্দমলসিগে ।  
 নংগী নতো নিংথিবা পেনবা লৈখিদ্বে য়েংবদা ।  
 মাংগী নুংশিবা রাখলসু থল্লরে থম্মোইদা ।  
 নুংঙাইবা রাখল থল্লবগুমনা থম্মোইদা,  
 য়েল্লয়েনে অরাবগী রাখলসু অছুগী মথংদা ।  
 নুংঙাইবা হেঙ্গৎলকপগা অরাবসু হেঙ্গৎলকই ।  
 নুংঙাইবা হম্বরগা অরাবসু ময়েং তাই ।  
 নুংঙাইবা হাঙ্গবসি অরাবগী হোফমনি ।  
 অসি শোইদ্বে হাঙ্গবসি নিংজরগে ঐতদি ।  
 হে থাবল ! কদাইদগী থোরকপনো নহাকপু !  
 থুকমজরি হনা হনা নহাকপু শেয়া মপুবু ।

### কোকিলদা ।

নশক উদ্রিটৈ নখোল তাদ্রিটৈ থল্লমই,  
 হা কোকিল ! করম তোরিগবা নং অসি ;

নশক কয়া ফজরিগবা,  
 নতো কয়া নিংথিরিগবা,  
 নখোল কয়া নুংশিরিগবা

পাইখিগনু ঐবু মীরৈবাকী মীনি খন্দুনা,  
 হঙ্গোইগনু মণিপুরগী মৈতৈনি খন্দুনা,

নশক মুন্না য়েংহোথিগে,  
নতো নিংথিনা য়েংহোথিগে,  
নখোল মুন্না তাহোথিগে ।

নহাকী লুংশিরবা কুল্ খোঞ্জন তাবদা  
নিংশিংলকলে ইরৈবাক, মরুপ মপাং লুংশিবা,  
থম্মোই লাংতকনরকলে,  
লুংশিগী মৈরি হোরকলে,  
অহোইনা চাকলকলে ।

বসন্তগী নিংথো ! বসন্তগী লুংঙাইবতা ফংলিবা,  
ঋতু নিংথো বসন্ত লাকলছনা লাকলবরা ?  
রা হংথিগে তাও মুন্না,  
করিননো নংনা লাক্তিবা  
মণিপুর সনা লৈবাক্তা ।

চীংলোন মাপন্না কোঙ্গিছনা লৈ হাঙ্গিনা তোত্রা ?  
অকনবা মৈতৈ নিংথোগী লমান হাঙ্গিছনা কিব্রা ?  
মৈতৈগী লমচং হাঙ্গোইত্রা ?  
মৈতৈ লুপীবু ইকাইত্রা ?  
করিননো হাঙ্গিযু চেকলা ।

নংগীদি চহিচুম্মা বসন্ত ভাক্তনি হাঙ্গি,  
মণিপুরগী বসন্তদদি করিগী লাক্তে নংদি ?  
মণিপুর সনা লৈবাক্তা  
বসন্ত ঋতু লৈতবরা ?  
করিননো হাঙ্গিযু চেকলা ।

সনা লৈবাক মণিপুরসি মমিং চংপা লৈবাকনি,  
অব্রাং অপা লৈতবা, মীখা পোন্দবা লৈবাকনি,

চানিংবা ননিং থুংগনি,  
থকনিংবা ননিং থুংগনি,  
চংলুসিনে হা চেকলা ।

হরাও তয়াম পান্ধা, ইশৈ নোংমাই পান্ধা,  
সনা লৈবাকনি লুংঙাইবতনা থনবা,  
হৈরাং লৈরাং ব্রাহ্মবনি  
নংনা য়ৌজিবা লমনি  
চংলুসিনে হা চেকলা ।

উশাদা তোংছুনা নংনা খোংলিবা কুছ খোঞ্জনসি  
সনা লৈবাকী হৈরাং লৈরাং মরক্তগী খোংলবদি  
শাবী শানৌ অপূন্ডা,  
কাউগনি অরাম খোংরাংবা,  
চংলুসিনে হা চেকলা ।

নংনা কুছ কুছ খোংবদি ঐনা হাঙ্গবসিদা  
ঐবু কাউহনগে ভৌত্রা নংগী কুছ খোঞ্জেলা ।  
চেকলা নরোনসু খংদে,  
করি হাঙ্গনা লৌ হায়বগে,  
হাঙ্গিযু হাঙ্গিযু চেকলা ।

ঐনা হাঙ্গবসিদা চাউথোকলবরা চেকলা,  
চাউথোকলু, নশকসু ফজবা নন্তে থোইনা,  
কুচু হাঙ্গরা মুশুক মুই,  
নমিং হাঙ্গরা ডাংশং ডাংই,  
করি য়েংছুনা চাওথোকই ।

লমচৎ, খোন্দা, পুকচেল খীবনা চন্নদবনি  
শকী হাঈরুরবদি কাকনা হেল্লি নঙোন্দগী ।

নংগী নখোলতবু নুংশিবনি,  
নরমচৎতবু পাম্মুবনি,  
নতৌতবু নুংশিরুবনি ।

### অম্মুক ।

নিংথিজরে অম্মুক সিন্দুর ঙাংশং তৈবিরে ।  
কনানা তৈবিরিবা নিংথিরবা সিন্দুরসে ?  
কনা উছনা অম্মুক নিংথিনা নোকলিবগে ?  
কনানা তম্বিরিবা অসিগুস্থা মীনোকসে ?  
নিংথি নিংথিরবা লৈরাং মখল মখা অয়াহা,  
কনাদনো খুজোক থন্ন থন্ন কংলিবা ?  
অতৎপা লৈতনা মুকুম মুকুম শোল্লিবা,  
কনাবু খুরুম্বগী মত্তনো শোল্লিবা ?  
নথবাক চোৎনা পি চছম শিস্তুরিবা,  
কনাগী দমকনো নংনা অম্মুক কপলিবা ?  
নংনা উরিবা মতিক চাউবদো কনানো,  
অম্মুকা উহনবিয়ুগবা মতিক চাউবদো ।  
ভক্তিগী লৈরাং খুজোক থন্ন থন্ন কৎচগে,  
মিত্তগী পিনা চরণ অনিহু শেংজগে ।

## বসন্ত ।

হেমন্ত ঋতু হৌথরে                      মাইকৈ অপূষা শেংলে  
 ছুংঙাইরবা বসন্ত ঋতু চংলকলে ।  
 হৈরাং নিংথিবা পাললে                      লৈরাং নিংথিবা শাংলে  
 উ, রা অপূষা অনৌবা ময়োল ছলে ।  
 থা তরুক লোংলুরগা                      তাঞ্জা ওইরে খন্দুনা  
 বসন্তগী মরুপ কোকিল থোরকলে ।  
 মঠৈ মঠৈ তান্নবগুম                      ঐনা হেল্লি মওংগুম  
 কুহু খোঞ্জেন্তনা মাইকৈ মরি থলে ।  
 মনাইগী মতো উবদা                      হরাওনা লাইরেস্বীনা  
 হরাও মীনোক খোঙ্গিরুম তোবকলে ।  
 খাংজেং অশংবা হোংথরে                      লৈতনা লৈতেং ওইরে  
 মহোশা কোবা লাইরেস্বী নিংথিজরে ।  
 হরাওজরে খোইমু                      উজবদা ময়ামতু  
 ডুং ডুং ডংলতুনা থোংলরে মবেস্মগী ।  
 অশাংপনা কেলহল                      শান্তবনা শাংহল  
 শেমলরে নিংথিবা হেল্লবা মবেস্মগী ।  
 চেকলা থিবিক পেঞ্জরে                      পোষী পূষা লাংতকনরে  
 ইশৈ শকলকলে ফজবতু থাছনা ।  
 তাইবংপূষা হরাওরে                      মাইকৈপূষা নিম্নরে  
 শোল্লকলে ঈশ্বরগী গুণ অচৌবা ।  
 খুবাং চাংজৌ লৈতানা                      তরং লাইজা শিস্থনা  
 খুরুমজরি তেংবানবা মপুগী খুয়াদা ।  
 খৌরাংনা লৈজরবা                      ঐগী থম্মোই লৈবাক্তা  
 কৈদৌডৈ নুংঙাইরবা বসন্ত ঋতু লাক্কা ।

---

## লুপা ।

হে লুপা ! ওকই নংগী নগুণ খল্লবদা ।  
কনা লৈরিবগে নংগী নগুণনা শুদ্ধান্তবা ।  
মমাই-মমিৎ, মশা হুমাংনা পুমচোৎ চোতুনা,  
কালেন হুংশাগী চাকলবা মৈশা খাংতুনা,  
অর, অর, তিতি, তিতি হাঈনা লৌ খোইরিবা ;  
হুংশিরবা মরৈবাক লমদম থাদোক্তুনা,  
মপা, মমা, মতু, মচানচিংবা হুঞ্জেকুনা,  
শিবা নাবা খুদোংথীবা পুষ্টা কিবা লৈতনা,  
শোংলবা উমং, অরাংবা চাঁং, তুরেল লান্দুনা,  
লল্লোলপোৎ পুতুনা মীরৈবাক্তা চংলিবা ;  
তাকু মীহাংপশিংনা মথুত্তা থাংশাং পাঈতুনা,  
হুংশিবা লৈতনা থরাই কয়া কয়া হাংলিবা,  
মীগী মপোৎ সনা, লুপা, হেরা মুন্দুনা লৌরিবা ;  
পুমনমকসি কনাগীদমকনো, হে লুপা !  
লৈতে নঙোন্দগী হেমা হুংশিবা মীওইবনা,  
নজ্রবদি করিগী শিন্নগদগে মচাগা নংগা ।  
নজ্রবদি নরক লিংশিংদগী হেমা বারবা,  
করিগী ওইরুগদগে মীগী মনাই বানা ।  
হে লুপা ! নংদি মপোক অসিমগীদমক্তনি,  
হিংলিঙেগী মতমদা লৈমিন্নগদবা ললনি ।  
শিন্নগা লোইনগদবা অমাং অতা লৈত্রবা  
লল থিবিক্তগী লেংদবা ললবুনা  
হে লুপা ! কাউহল্লে মীওইববু নহাকনা  
সংসার পুষসি লোইনা ঙাওহল্লে নহাক্তনা ।

---



## নোকনবা ।

করিগীনো ইকাইগদবা মীনা নোকনবদা,  
 মীনা উমনদবা খবক উমগে হোংনবদা ।  
 নোকনবগী রাইহেবু খনগনি পাঙতাকনি,  
 নোকনবশিংবুনা নিংগনি চান্নবা মরুপনি ।  
 যোংকী মথো শংবনি খাংজবগী মৈফুদা ।  
 লিংজেলগী মথো শংউ নোকনবা রাইহেনা ।  
 মীনা খাগংপগী রাইহেবু নিংউ নোকনবনি,  
 মী অতুবুনা খল্ল অথোইবা য়েবনবনি ।  
 অতুতদা পাংগনি খবক মীনা উমদবা,  
 উমগনি মীডোন্দগী মীথোই মীহেনবা ।

## টেমটভগী ইটেশ ।

তাইবংপানবগী মপু ৬ খ্রীগোবিন্দজিউগী চরগদা,  
 মৈতে ঐথোইনা নিজরি ।  
 লৈরাক প্রজাগা লোদ্বিননা মৈতেনিংথোমেন রাইফবনা  
 ১৪ পুনশি তোলাইনা পানবসি  
 পানবিসু হাইনা খুম্ফুরিনে ইবুঙো ॥

## লোইরবা ।